

25 sena mill-mewt tal-artist ċelebri Malti... IL-KAV. EMVIN CREMONA (1919-1987)

kitba ta' Silvio Cassar

Pittur li spikka wara t-tmiem tat-tieni gwerra dinjija kien il-Kavallier Emmanuele Vincenzo Cremona jew ahjar kif kien maghruf Emvin Cremona. Hafna jqisuh bhala wiehed mill-aqwa pitturi li żejjen il-knejjes taghna fis-seklu 20. Twieled fil-Belt Valletta fis-27 ta' Mejju 1919.

Ta' età żghira interessa ruhu fil-qasam tal-arti tant li mar jistudja fil-Malta School of Arts taht Edward Caruana Dingli u Karmenu Mangion. Fl-1938 Cremona mar Ruma fejn studja fir-Regia Accademia delle Belle Arti. Studja wkoll fi Slade School University College f'Londra u f'Ecole Superior des Beaux Arts f'Parigi. Wara t-tieni gwerra dinjija beda jghallem l-arti fil-Malta School of Arts.



Xoghlijiet ta' Cremona

Cremona esibixxa jew ghandu xoghlijiet esibiti ibda mill-Kwartieri Ġenerali tal-Ġnus Maghquda fi New York sal-World Health Organization f'Ġinevra, u kompli minn Londra sa Venezja, Ruma, Edinburgh, Anzio, Monte Carlo, Osaka u Amsterdam. Ghamel ukoll pittura li giet ipprezentata lir-Regina Elizabetta II fl-1970. Anke kien ghamel esibizzjoni fl-okkażjoni tal-25 sena tar-Regina Elizabetta II bhala Kap tal-Commonwealth.

Kien l-artist ukoll ta' diversi qxur ta' kotba importanti. Kien id-disinjatur ewlieni tal-bolol fis-snin hamsin, sittin u sebghinijiet. Filatelisti jqisu li Emvin kien gholla l-livell tal-bolol lokali. Jibqa' maghruf ukoll ghas-sehem tieghu fid-disinji ghaċ-ċelebrazzjonijiet Pawlini fl-1960.

Wara l-gwerra u lejn il-hamsinijiet u s-sittinijiet, Cremona kien fuq quddiem u mfittex ghall-arti sagra fil-Knejjes imxerrdin f'pajjiżna. Impossibli li naghtu l-firxa kollha ghax hija kbira wisq. Però tajjeb li nsemmu uhud mix-xoghlijiet f'pajjiżna, ibda mill-Knisja Parrokkjali tal-Imsida ddedikata lil San Ġużepp fejn hemm esegwixxa l-ewwel xoghol sagru tieghu, u kompli bil-Knisja tad-Dumnikani fil-Birgu bil-kwadru titolari tal-Annunzjazjoni, bil-Knisja Parrokkjali tal-Lunzjata f'Hal Balzan, il-Knisja Arcipretali tal-Furjana, il-Knisja Parrokkjali ta' San Girgor f'Tas-Sliema, f'Hal Ghaxaq, 20 pittura ghas-Santwarju Ta' Pinu f'Ghawdex, f'Burmarrad, il-Knisja Parrokkjali tal-Madonna ta' Lourdes f'Rahal Ġdid u l-Knisja Parrokkjali tal-Hamrun.



Il-Kav. Emvin Cremona u l-Knisja Parrokkjali tal-Hamrun

Emvin Cremona kien joqghod il-Hamrun viċin fejn hemm l-Iscouts. Ma setax jonqos li l-kleru tal-Knisja Parrokkjali mmexxi minn Dun Nerik Cordina Perez, Hamruniż, li

serva bhala Kappillan bejn l-1934 u l-1956, iqabbd l-ahjar artist f' dik l-epoka u li kien joqghod fil-Hamrun stess. Cremona ha hsieb it-tlestija tal-koppla u l-pittura fejn hawn insibu partijiet mill-hajja ta' San Gejtanu filwaqt li fis-saqaf tal-korsija tal-knisja nsibu t-12-il Appostlu. Ma' dan ix-xoghol irridu nżidu d-dekorazzjoni kollha tal-Knisja. Wara Dun Nerik lehaq Dun Mattew Chircop li serva bhala Kappillan bejn l-1957 u l-1978. Fi żmien tkompla x-xoghol ta' tisbieh gewwa il-knisja San Gejtanu mill-istess Cremona.


Ma kien hemm l-ebda dubju dwar l-ghażla ta' Cremona sabiex juri t-talenti tiegħu f'opri artistici li kellu jese gwixxi fil-Knisja Parrokkjali Hamruniża. Hu bidel l-istil kompletament ta' kif kienet il-Knisja. L-artal maġġur kif imdorrijin naraw fi Knejjes ohra, inbidel kompletament u saret il-mejda/artal kif ried il-Koncilju Vatikan II. Jinghad li l-ewwel artal kien magħmul minn irham rikk hafna. Cremona bidel kompletament l-artali tal-ġnub kif ukoll nehha l-iskultura tas-simboli li kull kwadru kellu. Illum insibu l-konfessjonarji li hadu post l-artali.

Bhal kull haġ'ohra fid-dinja, issib dawk li jaqblu u dawk li jkunu kontra. L-istess jinghad għall-poplu Hamruniż li dwar l-eżekuzzjoni tax-xoghol ta' Cremona, kien hemm minn qabel mat-tibdil kbir li sar għax il-Knisja giet aktar aġġornata u resaq aktar lejn l-arti kontemporanja bil-kuluri tal-vjola, iswed u deheb li juża Cremona. Mill-banda l-ohra nsibu lil dawk





li opponew ghal bdil ta' hafna xoghlijiet li nehha Cremona fosthom ukoll kwadru tal-mewt ta' San Gejtanu li kien fuq il-bieb magġur u llum insibu arloġġ. Dan kien sar fis-sena 1932 minn Rafel Bonnici Cali. Dan il-kwadru jkun ghall-wiri fil-knisja matul il-festa. Il-pittura tal-arzella li kienet ta' Ramiro Cali u li kienet turi d-dhul ta' San Gejtanu fil-ġenna, giet mibdula minn Cremona li fuqha wahhal pittura fejn fiha tispikka t-Trinità Qaddisa. Dwar din ukoll hemm hafna opinjonijiet differenti



Battuta helwa ta' Cremona qalhieli l-Aġent Patrun tal-Ghaqda tal-Mużika San Gejtanu, s-Sur Horace Muscat. Darba fost l-ohrajn Cremona kien mistieden fil-Każin San Gejtanu u eżatt hdejn l-uffiċċju tas-Segretarju hemm kwadru f'niċċa ta' San Gejtanu li kellu xemgħa tixgħel quddiemu. Emvin pront dar fuq il-membri tal-Kumitat u qalilhom, "Itfu dik ix-xemgħa jekk triddu ssalvaw kwadru ta' San Gejtanu li għandu mat-300 sena." Horace temm jghidli li x-xemgħa ntfiet dak il-hin stess, u għadha mitfija.

II-Kav. Emvin Cremona skont iċ-ċeramista Gabriel Caruana M.Q.R.

Stajt infittex fuq diversi kittieba li studjaw hajjet Cremona, però jien għażilt li nagħmel taħdita maċ-ċeramista Gabriel Caruana M.Q.R. biex nara min kien Emvin Cremona aktar fil-viċin. Gabriel spjega li l-ewwel kuntatt li kellu ma' Emvin kien fil-Malta School of Arts meta kienet fi Strada Forni l-Belt Valletta. "Kien jgħallimni d-disinn u aktar minn għalliem u student, inhoss li bejnieta li kien hemm differenza ta' 10 snin, dahlet hbiberija artistika fuq kollox."

L-ewwel konnessjoni artistika ma' Emvin, Gabriel spjegali li kienet fl-Iskola tal-Arti. "Niftakru jghidli li ha jibda x-xogħol tal-pittura għall-koppla tal-Hamrun." Filfatt l-ewwel xogħol tiegħu fil-Knisja kien billi nehha minn fuq l-arzella x-xena li turi l-Glorja ta' San Gejtanu ta' Ramiro Cali u għamel pittura tat-Trinità bil-figura ta' Ġesù dominanti. Imbagħad wara l-ftuh tal-koppla fis-sena 1955 beda x-xogħol tal-pittura u d-dekorazzjoni tagħha minn Cremona. Gabriel Caruana kompli hekk, "F'rahal twelidi Hal Balzan, kont tlajt miegħu fuq inwahnlu t-tila mas-saqaf; kienet esperjenza għalija li nitla' ngħin artist ta' fama u li tant sebbah knejjes Maltin."

"Konna hbieb ukoll fil-Karnival Nazzjonali," sahaq Gabriel. Hu wera li minghand Cremona tghallem hafna speċjalment meta hadmu għal xhur shah fi preparazzjoni taċ-ċentinarju Pawlin tas-sena 1960, li kien qed jimmarka ċ-ċelebrazzjonijiet tad-dsatax-il ċentinarju min-Nawfragju ta' San Pawl. "Hdimna qatigh flimkien fuq il-palk li nbena apposta fuq il-Fosos kif ukoll hdimna flimkien fil-Wirja Pawlina li kienet saret fl-istess żmien fl-Istitut Kattoliku." Hu kompli jghidli li d-disinn u d-dekorazzjonijiet tat-Tribuna kienu ta' Cremona filwaqt li Gabriel kien ha hsieb is-sistema tad-dawl. "Niftakar li konna hriġna bl-unuri għax konna ġejna mfahhrin hafna fix-xogħol kollu marbut mat-Tribuna u mas-sistema tad-dawl. Dak iż-żmien kien avveniment importanti għal pajjiżna għax fuq it-Tribuna kien ser jiehu sehem il-Kardinal Legat tal-Papa l-Ġermaniż Aloysius Muench u l-Kardinal Traglia." Caruana kompli jghidli li s-sistemi tad-dwal użata fuq il-palk kienet wahda moderna għal dak iż-żmien. "Tellajna esibizzjoni wkoll fl-Istitut Kattoliku u l-pitturi li Cremona għamel għall-palk kollha għadhom miżmuma b'tifkira fl-Istitut Kattoliku," temm jghidli Gabriel. Kumment li għadda Gabriel fi tmiem it-taħdita dwar il-Kav. Cremona kien li Emvin hu artist prolificu għax esegwixxa xoghlijiet kbar u dejjem ried jadatta għal diversi stili ta' xogħol li sar qabel. Biżżejjed tiehu eżempju dak li sar fil-Knisja tal-Imsida fejn kompli wara x-xogħol ta' Anton Inglott (1915-1945) u f'Hal Balzan wara x-xoghlijiet tal-Cali. Cremona ried jabbina l-istil tiegħu mal-artisti li hadmu qabel halli l-istili jkunu jaqblu. U fiż-żewġ każijiet Cremona wera kapaċità massima kemm fl-użu ta' kuluri, fis-suġġett u fl-artistrija tal-pittura.

Il-Pittur Kav. Emvin Cremona miet fid-29 ta' Jannar 1987. Il-funeral tiegħu sar fil-Knisja ta' San Publiju l-Furjana u jinsab midfun fiċ-ċimiterju ta' Marija Addolorata.